


2.3.1 QLM Supporting Documents

1.




यज्ञशालायां विश्वविद्यालयस्य अध्यापकाः छात्राश्च।


वाणिग्य-योगः -



पुत्रज्यायोगः -




रोगस्य योगः -



विश्वविद्यालयस्य अध्यापकाः छात्राश्च गोलस्य निर्माणं कुर्वन्ति





विश्वविद्यालयस्य अध्यापकाः छात्राश्च गोलस्य निर्माणं कुर्वन्ति



संवादशैल्यां शास्त्रचर्चा कुर्वन्तः विश्वविद्यालयस्य अध्यापकः छात्राश्च



2.1.


जनवरी-मार्च २०१९

छात्राणां वाक्कौशलवर्धनाय प्रवृत्ता वाग्वर्धिनीपरिषत्

प्रतिवर्षमिव अस्मिन्नपि वर्षे छात्राणां वाक्कौशलवर्धनाय विश्वविद्यालये वाग्वर्धिनीपरिषदः सत्राणि प्रतिगुरुवासरमायोजितानि । प्रत्येकं सत्राय कश्चित् शास्त्रीयः विषयः पूर्वमेव निश्चीयते स्म । सर्वेऽपि छात्रवक्तारः तस्यैव विषयस्य विविधानि मुखानि मण्डयन्ति स्म । विषयानुगुणं तत्तच्छास्त्रे निपुणाः प्राध्यापकाः एकैकस्य सत्रस्य आध्यक्ष्यमवहन् । वाग्वर्धिनीपरिषदः २०१८-१९तमस्य शैक्षिकवर्षस्य अन्तिमं सत्रं मार्चमासस्य पञ्चविंशे दिने सम्पन्नम् । प्रो. देवेन्द्रनाथ पाण्डेयः सत्रस्यास्य आध्यक्ष्यमवहत् । सत्रेऽस्मिन् आवर्षम् उत्कृष्टभाषणानि कृतवद्भ्यः दशभ्यः छात्रेभ्यः प्रशस्तिपत्राणि वितीर्णानि । शास्त्रितृतीयवर्षे अधीयानः छात्रः केशवकुमारपाण्डेयः परिषदा सर्वोत्कृष्टछात्रप्रशस्तिं प्राप्नोत् । अस्मिन् वर्षे डॉ. बी. उमामहेश्वरी परिषदः अध्यक्ष, डॉ. दीपेश कतिरा, डॉ. शत्रुघ्न पाणिग्राही च संयोजकौ आस्ताम् ।

वाग्वर्धिनीपरिषत् - २०१९-२०

वाग्वर्धिनीपरिषदियं प्रतिवर्षमिव अस्मिन् वर्षेऽपि २०१९-२०२० मान्यकुलपतिवर्याणां शुभाशीर्वचोभिः अनुसूतकविभागाध्यक्षप्राचार्ययोः मार्गदर्शने १०.०७.२०१९ दिनाङ्के गुरुवासरे समारम्भा । सभेयं प्रतिगुरुवासरं सायं ४.३० तः ६.०० वादनं यावत् विभिन्नविषयान् आश्रित्य प्रचलति । प्रत्येकस्मात् कक्ष्यातः छात्रद्वयस्य भागग्रहणाय अवकाशः भवति, योगविभागच्छात्राः तथा च तत्त्वाचार्यच्छात्राः अपि अत्र सोत्साहं भागग्रहणं कृत्वा विषयानुगुणं विद्वत्पूर्णभाषणैः स्ववाक्कौशलं प्रदर्शयन्ति । अस्याः सभायाः सञ्चालनादिकं सर्वमपि कार्यं स्वयं छात्राः निर्वहन्ति । प्रथमेऽस्मिन्सत्रे उद्घाटनसभया सह ५ सत्राणि अभवन् । प्रतिवर्षमिव अस्मिन् वर्षेऽपि अस्माभिः कक्ष्याप्रतिनिधीनां चयनं कृतमस्ति । प्रत्येककक्ष्यायां प्रतिनिधिद्वयी कल्पिताऽस्ति । तद्यथा - शास्त्री -१, सालासिया श्रुतिः, पण्ड्या वत्सलश्च । शास्त्री -२, दवे नीलः सत्यव्रत पाण्डेयश्च । शास्त्री -३, व्यास मिरल, सत्यमकुमार पाठकश्च । आचार्यः -१, कृष्णकुमार पाण्डेयः, रवि रादडिया च । आचार्यः - २, धर्मेन्द्र जोषी । तत्त्वाचार्यः - शियाणी जयेशः । योगः - दिव्या मारिया च । वाग्वर्धिनीपरिषदः अध्वदर्शी - रावल मयूरः, आचार्य - २ । अस्याः परिषदः अध्यक्ष डा० उमामहेश्वरी, संयोजकौ - डा० शत्रुघ्न पाणिग्राही, डा० दीपेश विनोद कतिरा च ।



वाग्वर्धिनीसभायाः अधिवेशनस्य एकं दृश्यम्

संस्कृतसम्भाषणशिबिरम्-२०१५



श्रीसोमनाथसंस्कृतविश्वविद्यालये ऐषमे शैक्षिकवर्षे नूतनप्रविष्टानां छात्राणां कृते संस्कृतसम्भाषणकौशलवर्धनाय जुलैमासे एकमासात्मकं संस्कृतसम्भाषणशिबिरम् आयोजितम्। शिबिरस्य आरम्भः जुलैमासस्य षष्ठ दिनाङ्के दर्शनसङ्कायस्य अधिष्ठात्रा डॉ.जानकीशरणेन कृतम्। अस्मिन् शिबिरे पञ्चाशत् छात्राः भागमगृह्णन् प्रतिदिनं संस्कृतसम्भाषणेन सह प्रात्यक्षिकम्, लघुनाटकम्, संस्कृतगीतम्, संस्कृतहास्यकणिका, संस्कृतक्रीडादिभिः संस्कृतसम्भाषणस्य अभ्यासः कारितः।

एकमासात्मकस्य अस्य संस्कृतसम्भाषणशिबिरस्य



समारोपसमारोहः स्वस्तिश्रीमन्मथ-आषाढकृष्ण-एकादशी-सोमवासरे १०-०८-२०१५ तमे दिनाङ्के अपराह्णे पञ्चवादाने प्रभासज्योतिः इति शैक्षिकभवनस्य मुख्यसभागारकक्षे प्रावर्तता। समारोहेऽस्मिन् सारस्वतातिथिरूपेण श्रीसोमनाथसंस्कृतविश्वविद्यालयस्य कुलपतिः प्रो. अर्कनाथचौधरीमहाभागः, अध्यक्षरूपेण कार्यकारी कुलसचिवः डॉ. दशरथजादवः, विशिष्टातिथिरूपेण अनुस्नातकभवनस्य अध्यक्षः प्रो. देवेन्द्रनाथपाण्डेयः, प्राचार्यः डॉ. नरेन्द्रपण्ड्या च आसीत्। कार्यक्रमस्य आरम्भः वैदिक्या प्रार्थनया लौकिकमङ्गलाचरणेन सह दीपप्राकट्यपूर्वकम् अभवत्। कार्यक्रमस्य संयोजकेन डॉ.जानकीशरणेन अतिथिनां पुष्पस्तवकेन सह सर्वेषां स्वागतं कृतम्।

समारोपसमारोहममुम् उपलक्ष्य मान्यः कुलपतिश्री प्रो. अर्कनाथचौधरीमहाभागः छात्रेभ्यः सारस्वतभाषणं विदधत। महोदयेन भणितं यत् देवभाषा संस्कृतम् अद्भुतं वर्तते। अस्यां भाषायां नूतनशब्दानां सृजनस्य शक्तिर्विद्यते। अतः इयं भाषा अद्यापि सर्वभाषाणां मातृभाषारूपेण आद्रियते। संस्कृतवाङ्मये प्रवेशाय, संस्कृतभाषावबोधनाय संस्कृतसम्भाषणम् आरम्भिकं सोपानं वर्तते। अतः प्रतिवर्षम् एतादृशं शिबिरम् आयोजनीयम्। स्वकीये आध्यक्षीये उद्बोधने कार्यकारि कुलसचिवेन डॉ. दशरथजादवमहोदयेन शिबिरेऽस्मिन् भागगृहीतृणां छात्राणां कृते अभिनन्दवचांसि भणितानि। महोदयेन उक्तं यत् संस्कृतेतरमाध्यमेन स्नातकपरीक्षाम् उत्तीर्य अस्मिन् शिबिरे एकमासात्मकं संस्कृतसम्भाषणप्रशिक्षणं सम्प्राप्य संस्कृतमाध्यमेन सम्भाषणं



कर्तुं शक्नुवन्तीति अस्माकं कृते प्रत्यक्षं वर्तते। अतः संस्कृतं प्रति छात्राणामुत्साहवर्धनाय एतादृशं शिबिरमायोजनीयम्। अस्मिन् समारोहे रजनीक-प्रफुल्ल-आकाशपुरोहित-मयूरजानी-पायलचावडा-वैशालीमैयड इत्यादिभिः छात्रैः संस्कृतनाटकगीतादिकं प्रस्तुतम्।

अस्मिन् संस्कृतसम्भाषणशिबिरे मुख्यशिक्षकत्वेन दर्शनविभागस्य प्राध्यापकः डॉ.जानकीशरणः आसीत्। सहशिक्षकत्वेन मयूरजानी, आकाशपुरोहितः, अरुणपाण्डेयः, जेपी मेहुलः इत्याद्याः छात्राः आसन्। कार्यक्रमस्यान्ते संयोजकेन डॉ. जानकीशरणेन समेषां धन्यवादः विहितः।



संस्कृतसम्भाषणशिविरस्य समापनम्, छात्रेषु सम्भाषणस्य आरम्भः

शास्त्रि-प्रथमवर्षे, आचार्य-प्रथमवर्षे च सद्यः प्रविष्टानां छात्राणां भाषाशिक्षणाय श्रीसोमनाथसंस्कृतविश्वविद्यालये मासात्मकः संस्कृतसम्भाषणवर्गः समायोजितः आसीत् । वर्गः एषः २०१६ तमस्य वर्षस्य जुलैमासस्य पञ्चमात् दिनाङ्कात् अगस्तमासस्य पञ्चमं दिनं यावत् प्रावर्तत । प्रत्यहं विद्यालयीयम् अध्ययनं पूर्णं कृत्वा सायं ५:१५ तः ६:१५ वादनपर्यन्तम् उपपञ्चाशत् छात्राः अध्ययनाय वर्गेऽस्मिन् उपतिष्ठन्ते स्म । वर्गेऽस्मिन् रञ्जकतया सम्भाषणकलायाः बोधनाय संवाद-नाटक-गीतादयः अभिनवाः प्रयोगाः अनुष्ठीयन्ते स्म । वर्गेऽस्मिन् अध्यापितवान् विश्वविद्यालयस्य व्याकरणशास्त्रस्य अध्यापकः डॉ. दीपेशविनोदकतिरा, मयूरजानी, आकाशपुरोहितः, मेहूलजोषी, प्रफुल्लजोषी इत्यादयः विश्वविद्यालयस्य छात्राः अपि वर्गस्य सुष्ठु सञ्चालने सहकृतवन्तः ।

अगस्तमासस्य पञ्चमे दिनाङ्के वर्गस्य समापनकार्यक्रमः समायोजितः । कार्यक्रमेऽस्मिन् वर्गे सहभागम् ऊढवन्तः छात्राः कथा-संवादादीन् विभिन्नान् कार्यक्रमान् प्रस्तुतवन्तः । आचार्यप्रथमवर्षीया छात्रा अमिताबेनगामीत समागतानां स्वागतं विहितवती । कार्यक्रमस्य सञ्चालनं कृतवती शास्त्रिप्रथमवर्षीया छात्रा देवांशी भिण्डे । वेदमार्तण्डाः प्रोफेसर देवेन्द्रनाथपाण्डेयमहोदयाः पुराणसङ्कायाध्यक्षाः डॉ. अमृतलालभोगायतामहाभागाश्च स्वीयवचोभिः छात्राणां प्रेरणं मार्गदर्शनं च अकुर्वन् । विशेषतया संस्कृताध्ययने रुचिमती वेरावलनगरवासिनी कीर्तिदाबेन पण्ड्या कार्यक्रमान्ते धन्यवादवितरणम् अकरोत् ।

अप्रैल-सितम्बर २०१९

22

सोमज्योतिः (संयुक्ताङ्कः - २०-२१)

श्रीसोमनाथसंस्कृतविश्वविद्यालये प्रवृत्तं संस्कृतसम्भाषणशिविरम्

प्रतिवर्षमिव २०१९तमे वर्षेऽपि शास्त्रिप्रथमवर्षे लब्धप्रवेशान् छात्रान् अनुलक्ष्य श्रीसोमनाथसंस्कृतविश्वविद्यालये संस्कृतसम्भाषणशिविरं प्रवृत्तम् । शिविरमेतत् जुलाई मासस्य विंशत् दिनात् प्रारभ्य अगस्तमासस्य चतुर्दशं दिनं यावत् प्राचलत् । संस्कृतसंभाषणे कौशलं सम्पादयितुमुत्सुकाः, तत्रापि विशिष्य शास्त्रिप्रथमवर्षीयाः आचार्यप्रथमवर्षीयाः च उपषष्टिः छात्राः शिविरेऽस्मिन् भागमवहन् । वेरावलनगरे निवसन्तः केचन संस्कृतजिज्ञासवः नागरिकाः अपि अत्र अध्ययनमकुर्वन् । विश्वविद्यालयस्य छात्रौ मिरल व्यास, रवि रादडिया च व्याकरणप्राध्यापकस्य डॉ. दीपेश विनोद कतिरा महोदयस्य मार्गदर्शने शिविरेऽस्मिन् अपाठयताम् । संस्कृतसप्ताहोत्सवेन सममेव अस्य शिविरस्य समारोपे जातः । समारोपकार्यक्रमे मान्यवराणाम् अभ्यागतानां विदुषां पुरस्तात् शिविरे अधीतवत्सु कैश्चित् छात्रैः संस्कृतेन स्वानुभवकथनं कथाकथनं च कृतम् ।



श्रीसोमनाथसंस्कृतविश्वविद्यालये प्रवृत्तः चतुर्दिनात्मकः आवासीयः संस्कृतभाषानैपुण्यवर्गः

संस्कृताध्येतृच्छात्राणां कृते शास्त्राध्ययनेन समं संस्कृतभाषया निरर्गलतया शुद्धतया च सम्भाषणस्य अभ्यासः नितान्तम् आवश्यकः इति अस्मत्कुलपतिपादानामभिप्रायम् अनुसृत्य २०१९ तमस्य वर्षस्य नवेम्बरमासस्य २७ तमात् दिनात् डिसेम्बरमासस्य प्रथमदिनं यावत् श्रीसोमनाथसंस्कृतविश्वविद्यालये आवासीयः संस्कृतभाषानैपुण्यवर्गः समायोजितः। वर्गममुं सञ्चालयितुं कच्छजनपदात् श्रीधर्मेन्द्र मेमकिया महोदयः, जामनगरात् कुमारी कोमल भट्ट महोदया, भावनगरात् श्रीप्रणव राज्यगुरु महोदयः, गांथिनगरतः श्रीजय पाठ महोदयः, अहमदाबादतः श्रीचिराग महेता महोदयः, वडोदरानगराच्च डॉ. योगेश त्रिवेदी महोदयः तज्ज्ञत्वेन आहूताः आसन्। एभिः समं अस्मद्विश्वविद्यालयस्य प्राध्यापकाः डॉ. पङ्कज रावल महोदयः, डॉ. दीपेश विनोद कतिरा, श्रीमहुल जोषी महोदयः, श्रीजिगर भट्ट महोदयः च वर्गसञ्चालने सहकृतवन्तौ।

विश्वविद्यालयस्य वरीयांसः छात्राः श्रीरवि रादडिया, कुमारी मिरल व्यास, कुमारी कीर्ति शर्मा, श्रीनील दवे, कुमारी पूनम भजगोत्र, श्रीहर्षित त्रिवेदी चापि वर्गसंचालने सहकृतवन्तः। वर्गस्यास्य उद्घाटने संस्कृतभारत्याः पश्चिमक्षेत्रसंघटनमन्त्री श्रीहिमाञ्जय पालिवाल महोदयः, विश्वविद्यालयस्य कुलपतयः कुलसचिवाश्च समुपस्थाय वर्गस्य सफलनिर्वहणाय आशीर्वाचांसि प्राददुः। संस्कृतं काचित् भाषा। भाषायाः अधिगमः अध्यापनेन समं तत्तद्भाषायाः वातावरणनिर्मित्या भवति इति तत्त्वमनुसृत्य प्रत्यहं प्रातः ६वादनात् रात्रौ १०वादनं यावत् विविधाः कालांशाः आयोजिताः आसन्।

अस्मिन् कालावधौ कदाचित् प्रत्यक्षपाठनेन कदाचित् गणकार्यद्वारा कदाचिच्च क्रीडा-प्रतिभाप्रदर्शनादिभिश्च छात्राः संस्कृतेन व्यवहर्तुं प्रेरिताः। वर्गस्य समापने विश्वविद्यालयसंलग्नमहाविद्यालयस्य प्राचार्याः प्रि. नरेन्द्रकुमार पण्ड्या महाभागाः समुपस्थाय छात्रान् उदबोधयन्। वर्गेऽस्मिन् विश्वविद्यालयस्य ११६ छात्राः सहभागम् समूह्य नित्यजीवने संस्कृतेन व्यवहारं कर्तुं प्रेरणां प्राप्नुवन्।



2.3.

UGC NET/SLET प्रशिक्षणकेन्द्रम् -२०१५



राज्यस्तरीयपात्रतापरीक्षायाः (SLET) च प्रशिक्षणं दातुं प्रशिक्षणशिविरमुद्घाटितम्। अस्य प्रशिक्षणकेन्द्रस्य उद्घाटनकार्यक्रमः स्वस्तिश्रीकीलक-भाद्रपदकृष्ण-अष्टमी-सोमवासरे ०५-१०-२०१५ तमे दिनाङ्के विश्वविद्यालयस्य सभागारे अभवत्।

अस्मिन् उद्घाटनकार्यक्रमे सोमनाथन्यासस्य (Somnath Trust) सचिवमहोदयः तथा गुजरातसर्वकारस्य पूर्वमुख्यसचिवमहोदयः (Ex. Chief Secretary of Gujarat) श्री पी. के. लहरीमहाभागः मुख्यातिथिपदमलमकरोत्। सोमनाथन्यासस्य (Somnath Trust) कार्यकारि-अधिकारिमहोदयः (Manager In-charge) श्रीविजयसिंहचावडामहाभागः कार्यक्रमे विशिष्टातिथिपदे आसीत्। श्रीसोमनाथसंस्कृतविश्वविद्यालयस्य कुलपतिः प्रो. अर्कनाथचौधरीमहाभागः कार्यक्रमेऽस्मिन् अध्यक्षपदमलमकरोत्। अस्मिन् उद्घाटनकार्यक्रमे कार्यकारिकुलसचिवस्य डॉ. दशरथजादवमहोदयस्य विशेषोपस्थितिरासीत्।

कार्यक्रमस्यारम्भः वैदिक्या प्रार्थनया समभवत्। युजीसी-नेट्/स्लेट्-प्रशिक्षणकेन्द्रस्य संयोजकेन

श्रीसोमनाथसंस्कृतविश्वविद्यालये Knowledge Consortium Of Gujarat इति संस्थायाः सहयोगेन विश्वविद्यालयानुदानयोगायोजितायाः राष्ट्रियपात्रतापरीक्षायाः (NET), राज्यसर्वकारेणायोजितायाः

प्रो. विनोदकुमारझावर्येण समागतानाम् अतिथीनां स्वागतं विधाय अस्य प्रशिक्षणकेन्द्रस्य प्रास्ताविकं ज्ञापितम्। मुख्यातिथिपदेन वदता श्री पी. के. लहरीमहाभागेन उच्चरतशिक्षाक्षेत्रे गुणवत्तामवाप्तुं गुजरातसर्वकारेण अनुष्ठीयमानानां कार्यक्रमानां विषये प्रासङ्गिकमुद्बोधनं प्रदत्तम्। महोदयेन उक्तं यद् गुजरातस्य महाविद्यालयेषु विश्वविद्यालयेषु पदानि रिक्तानि सन्ति परं योग्यानां प्राध्यापकानाम् अभावः वर्तते। अतः श्रीसोमनाथसंस्कृतविश्वविद्यालयेन आरब्धमिदं प्रशिक्षणमवश्यं छात्राणां कृते उपयोगाय भविष्यति। मान्यकुलपतिना छात्राणां सर्वविधविकासाय विश्वविद्यालयेन प्रचाल्यमानान् कार्यक्रमान् विज्ञाय अस्य प्रशिक्षणकेन्द्रस्य महत्त्वं प्रकटितम्। कार्यक्रमस्याने कार्यकारिकुलसचिवेन डॉ. दशरथजादवमहाभागेन धन्यवादभाषणं विहितम्। समग्रस्य कार्यक्रमस्य सञ्चालनं युजीसी-नेट्/स्लेट्-प्रशिक्षणकेन्द्रस्य सहसंयोजकः

श्रीजानकीशरणः अकरोत्।

सम्प्रति अस्मिन्

प्रशिक्षणकेन्द्रे युजीसी-

नेट्/स्लेट्-परीक्षायाः प्रथम-

द्वितीय-तृतीयप्रश्नपत्रेषु

द्वितीय-तृतीयप्रश्नपत्रयोः

संस्कृतविषयमाधारीकृत्य

अभ्यासः कार्यते



विश्वविद्यालयपरिसरे UGC-NET/JRF, GSET प्रशिक्षणकेन्द्रस्य आरम्भः



प्रशिक्षणकेन्द्रस्य प्रास्ताविकं ज्ञापयन् कार्यक्रमसमन्वयकः प्रो. विनोदकुमारझावर्यः

श्रीसोमनाथसंस्कृतविश्वविद्यालये Knowledge Consortium of Gujarat इति संस्थायाः सहयोगेन विश्वविद्यालयानुदानायोगायोजितायाः राष्ट्रियपात्रता-परीक्षायाः (NET), राज्यसर्वकारेणायोजितायाः राज्यस्तरीय-पात्रतापरीक्षायाः (SLET) च प्रशिक्षणं दातुं १८.०९.२०१८ तमे दिनाङ्के विश्वविद्यालयस्य सभागारे प्रशिक्षणशिबिरमुद्घाटितम्। अस्मिन् उद्घाटनकार्यक्रमे जे. एम. पानेरा महाविद्यालय-माणावदर इत्यस्य प्राचार्यः श्री महेश मैत्रा मुख्यातिथिपदं व्यभूषयत्। तत्कालीनः कार्यकारिकुलपतिः प्रो. महेन्द्रकुमारदेवे कार्यक्रमेऽस्मिन् आध्यक्षं व्यभूषयत्।

कार्यक्रमस्यारम्भः छात्राणां वैदिक्या प्रार्थनया समभवत्। युजीसी-नेट्/स्लेट्-प्रशिक्षणकेन्द्रस्य सहसंयोजकेन डॉ. जानकीशरण आचार्येण समागतानाम् अतिथिनां स्वागतं व्याधायि तथा संयोजकेन प्रो. विनोदकुमारझावर्येण प्रास्ताविकं ज्ञापितम्। मुख्यातिथिपदेन वदता श्रीमहेशमैत्रावर्येण उच्चतरशिक्षाक्षेत्रे गुणवत्तामवामुम् अनुष्ठीयमानानाम् उपायानां विषये प्रासङ्गिकमुद्बोधनं प्रदत्तं यत् श्रीसोमनाथसंस्कृत-विश्वविद्यालयेन आरम्भमिदं प्रशिक्षणमवश्यं छात्राणां कृते ज्ञानार्जनाय उद्योगप्राप्तये च भविष्यति। प्रो. देवेवर्यः छात्राणां सर्वविधविकासाय विश्वविद्यालयेन प्रचाल्यमानान् कार्यक्रमान् विज्ञाप्य अस्य प्रशिक्षणकेन्द्रस्य महत्त्वं न्यगादीत्। कार्यक्रमस्यान्ते संयोजकः प्रो. विनोदकुमारझा धन्यवादभाषणम् अकरोत्। समग्रस्यास्य कार्यक्रमस्य सञ्चालनं युजीसी-नेट्/स्लेट्-प्रशिक्षणकेन्द्रस्य सहसंयोजकः डॉ. जानकीशरण आचार्यः अकरोत्।

छात्रप्रातिभवैभवम्

श्रीसोमनाथसंस्कृतविश्वविद्यालयपरिसरे नैकविषयेषु अभ्यासरताः विद्यार्थिनः विदुषाम् अध्यापकानां मार्गदर्शने UGC NET-JRF, GSET इत्यादिराष्ट्रस्तरीयासु विभिन्नप्रतियोगिपरीक्षासु उत्तीर्णाः अभूवन्। एतान् छात्रान् विश्वविद्यालयपरिवारः अभिनन्दति।

	भट्ट जिगर महेशभाई UGC NET - November-2017, July-2018, December-2018 GSET - August-2017		अरुणकुमार पाण्डेयः UGC NET - July-2016, Nov.-2017, NET-JRF July-2018, GSET - August-2017		त्रिवेदी दिलीपः UGC NET - November-2017, July-2018, NET-JRF, Dec.-2018, GSET - September-2018
	राहुलकुमार झा UGC NET - November-2017, July-2018, December-2018 GSET - November-2017		भागीरथी पात्रा UGC NET - July-2018, December-2018		प्रकाशरञ्जन मिश्रः UGC NET - July-2018 GSET - September-2018
	किञ्जल गोरफाड UGC NET - July-2018 GSET - September-2018		पाठ जयः कपिलभाई GSET - September-2018		आशिषकुमारमिश्रः खेलमहाकुम्भे-२०१८ तालुकास्तरे वॉलीबॉल- स्पर्धायां प्रथमस्थानम्। जनपदस्तरे वॉलीबॉल- स्पर्धायां तृतीयं स्थानम् अलभत। तदर्थं विश्वविद्यालयपक्षतः तस्मै वर्षापानानि वित्तिर्यन्ते।

ऑक्टोबर-जनवरी २०२०

13

छात्राणां NET परीक्षासु साफल्यम्

दिसम्बर-२०१९ विश्वविद्यालय- अनुदानायोगस्य राष्ट्रिय-पात्रतापरीक्षायां (UGC NET) श्रीसोमनाथसंस्कृत-विश्वविद्यालयस्य आचार्य- प्रथमवर्षीयच्छात्रः रजनीश- कुमारपाण्डेयः साफल्यम् अवाप्नोत्। इतरे उत्तीर्णाः छात्राः सन्ति - करिश्मा हमीर, सञ्जय भोगायता, सागर देरासरी, अरुणकुमार पाण्डेयः (JRF) राहुलकुमार झा। विश्वविद्यालयः सर्वान् छात्रान् शुभकामनाभिः सभाजयति।

